




पचालझरना गाउँपालिका

गाउँ कार्यपालिका कार्यालय

पडेक्षा, कालीकोट



आ.ब. २०८१/०८२ का लागि प्रस्तावित वार्षिक निति तथा कार्यक्रम

९ असार २०८१

आ.व. २०८१/०८२ को लागी प्रस्तावित वार्षिक नीति तथा कार्यक्रम

०९ असार २०८१

पचालझरना गाउँपालिकाको १३ औँ गाउँसभामा उपस्थित उपाध्यक्षज्यू, गाउँ सभा सदस्यज्यूहरू!

महान १० बर्षे जनयुद्ध, ऐतिहासिक १९ दिने जनआन्दोलन र मधेश आन्दोलनको जगमा स्थापना भएको संघिय लोकतान्त्रिक गणतन्त्रले हामीलाई दीगो शान्ति, स्थायित्व, बिकास र समृद्धीतर्फ अघिबढ्न ऐतिहासिक अवसर प्रदान गरेको छ । यस घडीमा हामीलाई यो अवस्थासम्म पुर्याउने महान सहिदहरूलाई हृदय देखि सम्झन चाहन्छु । साथै महान सहिदहरू प्रति हार्दिक श्रदाञ्जली अर्पण गर्न चाहन्छु र उहाँहरूले देखाएको बाटोमा अघिबढ्ने प्रतिवद्धता जाहेर गर्दछु । ऐतिहासिक परिवर्तन र उपलब्धी संगै पचालझरना वासिको बिकास र परिवर्तन प्रतिको चाहाना एवं जनआकांक्षा बमोजिम दिगो बिकास र सम्बृद्धिको सपनालाई सार्थक बनाउने बाटो खुलेको छ । प्राप्त उपलब्धीको रक्षा गर्दै थप अवसर र उपलब्धी सिर्जना गर्दै सामाजिक न्याय सहितको बहुआयामिक आदर्श समाज एवं दिगो र गुणस्तरिय बिकास सहितको "समृद्ध पचालझरना हाम्रो चाहना" को सपना साकार गर्ने आधार तयार भएको छ । "शिक्षा, स्वास्थ्य, पर्यटन, रोजगारी, कृषि तथा पशुपालन, सहकारी बिकास र पूर्वाधार: समृद्ध पचालझरनाका सात आधार" लाई रणनीतिक बिकासको मुलमन्त्र बनाई, नेपालको संबिधान २०७२ द्वारा स्थानीय तहलाई प्रदत्त अधिकार, स्थानीय सरकार सञ्चालन ऐन, २०७४ ले गरेका प्रावधान, पन्ध्रौँ पञ्चवर्षिय योजना, दिगो बिकास लक्ष, दिर्घकालिन सोच लक्ष्य तथा उद्देश्य संग तालमेल हुने गरि पचालझरना गाउँपालिको आवश्यकता, साधन श्रोतको उपलब्धता

पचालझरना गाउँपालिकाको आ.व. २०८१/८२ को नीति तथा कार्यक्रम

देवराज शाही (अग्नी)
अध्यक्ष

संस्थागत क्षमता समेतका आधारमा आगामी आ.ब. २०८१/०८२ को नीति तथा कार्यक्रम तयार गरिएको छ ।



आदरणीय गाउँसभा सदस्य तथा उपस्थित महानुभावहरु:

नेपालको संविधान (२०७२) बमोजिम स्थानीय तहको दोस्रो निर्वाचन भई तिनै तहमा जनप्रतिनिधीमूलक शासन व्यवस्था सञ्चालनमा रहेको छ । अबका दिनमा पचालझरना गाउँपालिकाको स्थानीय सरकारले यस गाउँपालिकाको विकास र समृद्धीको लागि "शिक्षा, स्वास्थ्य, पर्यटन, रोजगारी, कृषि तथा पशुपालन, सहकारी बिकास र पूर्वाधार: समृद्ध पचालझरनाका सात आधार" लाई आधार बनाई गुणस्तरिय र व्यवसायिक शिक्षा, गुणस्तरिय र प्रभावकारी स्वास्थ्य सेवा, वातावरण मैत्री र दिगो पर्यटन विकास, उत्पादनमुलक स्वरोजगार सहितको दिगो र भरपर्दो रोजगारी सिर्जना, कृषि तथा पशुपालनको उत्पादन र उत्पादकत्वको वृद्धी गर्नुको साथै कृषि उपज र पशुपालनमा आत्मनिर्भर हुनुको साथै आयात प्रतिस्थापन गर्दै निर्यात प्रवर्धन, सहकारी मार्फत छरिएर रहेको पुँजी परिचालन, बचत प्रवर्द्धन गर्दै सामुहिक व्यवसाय सञ्चालन गर्दै स्वरोजगारी सिर्जना र आयआर्जनका अवसर सिर्जना गर्ने र दिगो, भरपर्दो र वातावरणमैत्री पूर्वाधार विकास गर्ने पचालझरना गाउँपालिकाको मुख्य नीति रहने छ । साथै सार्वजनिक सेवालार्ई सरल, सहज, पारदर्शी, नागरिक तथा सेवाग्राही मैत्री बनाउनुको साथै नागरिकलार्ई राज्यप्रतिको अपनत्व विकास गर्दै कल्याणकारी राज्यको स्थापना सुनिश्चित गरिनेछ संगै हरेक क्षेत्रको उत्पादकत्वको अभिवृद्धी गर्दै आर्थिक र सामाजिक रूपमा आत्मनिर्भर पचालझरना निर्माण गरि गरिवी न्यूनीकरण गर्नु प्रमुख नीति हुनेछ ।

आदरणीय गाउँसभा सदस्य तथा उपस्थित महानुभावहरु:

अब म क्षेत्रगत रूपमा आगामी आ.व. २०८१।८२ का लागि निति तथा कार्यक्रम प्रस्तुत गर्न चाहन्छु:



क) सुशासन तथा सार्वजनिक सेवाप्रवाह:

१. गाउँपालिका अन्तरगतका सबै वडा कार्यालयहरू, स्वास्थ्य चौकिहरू र विद्यालयहरूमा विद्युतिय हाजिरि र सिस्टिभि जडानको कार्य गरि प्रविधिमैत्रि कार्यालयको अवधारणा अवलम्बन गरिनेछ ।
२. सार्वजनिक सेवामा नागरिकको सहज पहुँचलाई सहज बनाउन डिजिटल डिस्प्ले बोर्ड सहितको डिजिटल वडापत्रको व्यवस्थापन गरिनेछ ।
३. गाउँपालिका जनप्रतिनिधि, कर्मचारी र गाउँपालिकामा विभिन्न कामकाजका लागि आउने सेवाग्राहीहरूका लागि आकस्मिक र साधारण स्वास्थ्य सेवा उपलब्ध गराउने उदेश्यका साथ गाउँपालिका कार्यलय हाताभिन्न हेल्थ डेस्क सञ्चालनमा ल्याइनेछ र कार्यलय हाता भिन्न स्तनपान कक्षको व्यवस्थापन गरिनेछ ।
४. गाउँपालिका गाउँ कार्यपालिका कार्यलय स्थीत पचालझरना गाउँपालिका, विभिन्न ऐन कानूनहरू, स्थानीय कानूनहरू, अन्य कुराको जानकारी प्राप्त गर्न वा कर्मचारी जनप्रतिनिधिमा अध्ययन र अनुसन्धान संस्कृतिको विकास गर्न अभिलेखालय, सुचना तथा अध्ययन केन्द्र व्यवस्थित गरिनेछ ।
५. वडाको सेवा व्यवस्थापनको लागि नियमित अनुगमन गर्नुको साथै नागरिक वडापत्रलाई नागरिकको पहुँचमा पुग्ने गरि राख्ने व्यवस्था गरिनेछ ।
६. आवधिक योजना, मध्यमकालिन खर्च संरचना, आन्तरिक नियन्त्रण प्रणालीको निर्माण र प्रभावकारी कार्यान्वयनको व्यवस्था मिलाइनेछ ।

७. गाउँपालिकाबाट हुने सेवा प्रवाह, निर्णय निर्माण, नीति निर्माण र विकास निर्माणका कार्यलाई प्रभावकारी बनाउन, कार्यलयको समग्र सेवा प्रवाहलाई व्यवस्थित र समायानुकूल बनाउन **बार्षिक** कार्य योजना सहितको **क्यालेण्डर** बनाई लागु गरिनेछ ।

८. आजको बैज्ञानिक युग सापेक्ष गाउँपालिकालाई सुचना, प्रविधि मैत्री बनाउन र सेवा प्रवाहलाई छिटो छरितो, चुस्तदुरुस्त र सरलीकृत गर्न डिजिटल पचालझरना निर्माणको अभियान स्वरुप जिन्सी, योजना, राजस्व, व्यवसाय दर्ता, कर्मचारी हाजिरी, वडा कार्यलयका सिफारिस, गुनासो सुनुवाई र टोल फ्री नम्बर राख्ने जस्ता कार्यलयलाई आवश्यकता अनुसार अनलाइन तथा अफलाईन प्रणालीमा आवद्ध गरिनेछ ।

९. पचालरझरना गाउँपालिकाको स्वीकृत दरबन्दी संरचना, स्थानीय आवश्यकता र राजस्व क्षमताको आधारमा विद्यमान कर्मचारी संगठनलाई चुस्तदुरुस्त बनाउन संगठन तथा व्यवस्थापन सर्वेक्षण पुन विचार गरिनेछ ।

१०. सुशासन र पारदर्शिता सम्बन्धमा आन्तरिक लेखा परिक्षण नियमावली तथा कार्यविधि निर्माण, आन्तरिक नियन्त्रण प्रणाली कार्यान्वयन, लेखा समितिलाई उत्तरदायि बनाउने व्यवस्था मिलाइनेछ ।

११. एकिकृत खरिद योजना बनाइ एकिकृत खरिद मार्फत विद्युतिय खरिद प्रणाली अवलम्बन गरिनेछ ।

ख) भवन तथा पूर्वाधार विकास तर्फ:

१. भवन,सडक लगायत कुनैपनी पूर्वाधार निर्माण गर्दा विस्तृत परियोजना रिपोर्ट र प्रारम्भिक वातावरणीय प्रभाव मुल्याङ्कन कार्यलाई अनिवार्य रुपमा कार्यान्वयन गरिनेछ ।

२. सडक पुर्वाधार निर्माण गर्दा यहाँको भौगोलिक बनावट, स्थानीय आवश्यकता, आयोजनाको दिगोपना, आयोजनाको लाभ लागत,

- वातावरणीय क्षतिको मात्रा, विकास र विपदको अनुपात जस्ता विषयलाई मध्यनजर गरि जथाभावि डोजर लगाउने, जथाभावि सडक खन्ने कार्यलाई निरुत्साहित गर्दै मापदण्ड अनुरूप गुणस्तरिय, दिगो र भरपर्दो सडक संरचना निर्माणमा जोड दिइनेछ ।
३. पंचालझरना गाउँपालिका जारकोट-जिम्मेजेडी हुदै खाँडाचक्र सडक र पंचालझरना रारा जोड्ने लाफा खार्दु भारपाटा हुदै नागम सडकलाई पहिलो प्राथमिकतामा राखि सडक आयोजना निर्माणको लागि प्रदेश तथा संघ सरकारसंग आवश्यक पहल गरिनेछ र पालिका स्थित सबै सार्वजनिक कार्यालयहरुमा सडक संजाल पुर्याउने निति अवलम्बन गरिनेछ ।
४. विद्यमान सडक संरचनालाई मापदण्ड अनुरूप गुणस्तरिय, भरपर्दो र दिगो बनाउन स्तरोन्नती गर्ने कार्यलाई निरन्तरता दिइनेछ ।
५. मुख्य गरि सिचाई उत्पादन र आयआर्जनको मेरुदण्ड भएको हुदाँ निर्माणधिन सिचाई कुलो यथासक्य चाँडो निर्माण कार्य सम्पन्न गर्ने विषयमा ताकेता गर्नुको साथै अन्य आयोजना समयमै सुरु गर्ने विषयमा तदारुकताको साथ लागिनेछ ।
६. कर्णाली नदी तथा अन्य खोलानालामा निर्माणधिन मोटेरेवल तथा झोलुङ्गे पुल समयमै निर्माण सम्पन्न गर्ने गराउने विषयमा निर्माण व्यवसायी, उपभोक्ता समिति, सरोकारवाला निकायसंग आवश्यक छलफल तथा समन्वय गरिनेछ । साथै राज्यको नीति अनुरूप आधा घण्टाको पैदलयात्रा छोटिने स्थानमा झोलुङ्गे पुल निर्माण लागि स्थान पहिचान गरि सम्बन्धित निकायमा पेश गरिसकेको हुदाँ त्यसलाई यथाशिघ्र कार्यान्वयनको लागि समन्वय र सहजीकरण गरिनेछ ।
७. विद्यालय तथा अन्य सार्वजनिक भवन तथा संरचना निर्माण गर्दा भवन संहिता र मापदण्डको पूर्ण पालना गर्ने गराउनुको साथै आयोजना

कार्यान्वयन कार्यलाई ठेक्का प्रणालीबाट कार्यान्वयनको लागि आवश्यक व्यवस्था मिलाइनेछ ।

८. राष्ट्रिय प्रशारण लाईन र स्थानीय विद्युत लाईन नपुगेका वडा तथा क्षेत्रमा विद्युत सेवा पुर्याउन, सडक लाईट व्यवस्थापन गर्न, ICT ल्याव सञ्चालित विद्यालयमा नियमित विद्युत आपूर्तिको लागि वैकल्पिक उर्जासंग समन्वय र सहकार्यमा सोलार प्रणाली जडानको लागि आवश्यक पहल गरिनेछ ।

९. यस क्षेत्रको भौगोलिक विकटता र जटिलतालाई मध्यनजर गरि प्राविधिक कर्मचारी, अनुगमन समितिका पदाधिकारीलाई पहिलो प्राथमिकतामा राखि जनप्रतिनिधि र कर्मचारीको विमा गर्ने व्यवस्था मिलाइनेछ ।

१०. सुरक्षित नागरिक आवास, विपन्न आवास कार्यक्रमहरू प्रभावकारि रूपमा कार्यान्वयन गरिनेछ र संघीय सरकार र प्रदेश सरकारसंगको समन्वयमा सुरक्षित वस्ति स्थानान्तरणको लागि पहल गरिनेछ ।

११. खडेरीको कारण हुने खाद्य संकटलाई मध्यनजर गरि सिँचाइ आयोजनाको लागि आवश्यक पहल एवं व्यवस्थापन गरिनेछ तथा पानिको मुहान नभएको स्थानहरूको लागि लिफ्ट सिचाइको व्यवस्थापनको लागि आवश्यक पहल गरिनेछ ।

१२. प्रत्येक नागरिकको सुरक्षित खानेपानीको अधिकारलाई सम्मान गर्दै एक घर एक धाराको निति अवलम्बन गरिनेछ ।

ग) आर्थिक विकास तर्फ:

१. कृषि तर्फ: कृषि उत्पादनमा बृद्धि: पचालझरनाको समृद्धी

- कृषि क्षेत्रको उत्पादन एवम् उत्पादकत्व बढाउदै, गाउँपालिकाको आर्थिक विकासमा यस क्षेत्रको योगदानमा बृद्धि गरिनेछ । गाउँपालिकामा खाद्यान्न, तरकारी, फलफुल, नगदेबालि स्थानिय रैथानेबालीको प्रबर्द्धन तथा व्यवसायीकरणका लागि प्रोत्साहन गरिनेछ ।

- व्यवसायीक रुपमा कृषि पेशामा संलग्न कृषक, कृषक समुह, कृषी सहकारी तथा कृषी फर्महरूको तथ्याङ्क संकलन तथा दर्ता गरी अभिलेख प्रणालीलाई चुस्त दुरुस्त बनाइ व्यवस्थित गरीने छ ।
- यस गाउँपालिका भित्रका कृषक, कृषक समुह, कृषी सहकारी, कृषी फर्महरूको मागको आधारमा खाद्यान्न, तरकारी, फलफुल, नगदेवालीमा विशेष अनुदान तथा प्रोत्साहन दिइनेछ ।
- कृषकको ज्ञान, सिप र दक्षतामा बृद्धि गर्न विभिन्न तालिम गोष्ठी सञ्चालन गर्ने व्यवस्था मिलाइने छ । साथै कृषि प्राविधिकहरूलाई किसानको खेतबारीमै गएर प्राविधिक सेवा दिने व्यवस्था मिलाइनेछ ।
- बालिनालिमा क्षति पुर्याउने रोग किराको व्यवस्थापन गर्न गाउँपालिकाबाट विभिन्न बालि उपचार शिविर, जैविक तथा रसायनिक बिषादिको सशुल्क वितरणको व्यवस्था मिलाइने छ ।
- कृषिको विविधिकरण गर्न माटो परिक्षणको आवश्यक व्यवस्था मिलाइने छ ।
- हरियो खेतबारी मेरो जिम्मेवारी, लाई सार्थक बनाउन खेतबारी बाँझो राख्ने परिपाटीलाई निरुत्साहित गरिनेछ ।
- नेपाल सरकार र प्रदेश सरकार संगको समन्वयमा र पालिकाको आफ्नै स्रोतबाट पनि कृषि तथा पशु पकेट क्षेत्रको स्थापनाको लागि आवश्यक पहल गरिनेछ ।

२. पशुपंक्षी तर्फ:

- व्यावसायिक रुपमा पशुपालन पेशामा संलग्न कृषक, कृषक समूह, कृषि सहकारी र कृषि फर्महरूको तथ्यांक संकलन तथा दर्ता गरी अभिलेख प्रणालीलाई चुस्तदुरुस्त बनाई व्यवस्थित गरिनेछ । साथै कृषि तथा पशुपन्छी सम्बन्धी अन्य तथ्यांक अध्यावधिक गर्ने कार्यक्रम लाई अझ व्यवस्थित बनाईनेछ ।

- कृषकहरूका लागि आवश्यक उन्नत जातका घाँसका विरुवा स्थानीय नर्सरीमा नै उत्पादन गरि निशुल्क रूपमा वितरणको लागि आवश्यक व्यवस्था मिलाइनेछ ।
- पशुपन्छीहरूको नश्ल सुधारको लागि कृत्रिम गर्भाधान कार्यक्रमलाई निरन्तरता दिदै आवश्यक कार्यक्रम संचालन गरिनेछ ।
- पशुपालन सम्बन्धी कार्यक्रमहरूलाई प्रभावकारी रूपमा कार्यान्वयन गर्नको लागि अन्य संघसंस्थासँग सहकार्यमा साझेदारी गर्नका लागि आवश्यक व्यवस्था मिलाइनेछ ।
- पशुपंक्षी जन्य सर्ने तथा नसर्ने रोग विरुद्ध खोप कार्यक्रमलाई अभियानका रूपमा सन्चालन गरिनेछ ।
- पशुपंक्षी विकास शाखामा कार्यरत प्राविधिक कर्मचारी र कृषकहरू लाई नवीनतम प्रविधि सम्बन्धी आवश्यक तालिमको व्यवस्था गरिनेछ ।
- बाझो रहेका निजि तथा सार्वजनिक जग्गाहरूमा उन्नतघाँस खेती गर्न प्रोत्साहान गरिनेछ ।
- गाउँपालिकाको सडकछेउ तथा पहिरो जोखिम क्षेत्रमा बायोइन्जीनियरीडको रूपमा घाँसखेति गर्न प्रोत्साहन गरिनेछ ।
- पशुपन्छी विकास शाखाबाट नियमित रूपमा सन्चालन हुदै आएको पशुस्वास्थ्य उपचार सेवा कार्यक्रमलाई व्यवस्थित र प्रविधि मैत्री बनाई सेवा प्रवाह गरीनेछ । साथै पशुपंक्षी शाखाबाट सेवा प्रवाह गर्न कठीनाई हुने ठाँउमा घुम्ती शिविर मार्फत सेवा प्रवाहको व्यवस्था गरीनेछ ।
- पालिकाको कृषि तथा पशुपंक्षी पालनमा समग्र विकासको निम्ती एकिकृत कृषि तथा पशुपंक्षी विकास रणनीति निर्माणको लागि आवश्यक व्यवस्था गरिनेछ ।

३. सहकारी तर्फः

१. सहकारी संस्थाहरूको दर्ता तथा नविकरण, सञ्चालन र व्यवस्थापन कार्यलाई अनलाईन प्रणालीमा आवद्ध गरि सहकारीको नियमन कार्यलाई प्रभावकारी बनाइनेछ ।
२. सहकारी संस्थाको विकासकालागि सहकारीको क्षमता विकास कार्यक्रम सञ्चालन गरिनेछ ।
३. निष्क्रिय रहेका सहकारीको खोज अनुसन्धान गरि समस्याको पहिचान र निराकरणको लागि आवश्यक व्यवस्था मिलाइनेछ ।
४. सहकारी मुलक व्यवसायलाई प्रवर्धन गर्न व्यवसायिक योजनामा आधारित अनुदानको व्यवस्था गरिनेछ ।
५. छरिएर रहेको पुँजी, ज्ञान र सिपको पहिचान, संकलन एवम परिचालनको उपयुक्त माध्यमको रूपमा सहकारी मार्फत स्थानीय ज्ञान, सिप र पुँजीलाई गाउँपालिकाको आयआर्जन, रोजगारी, स्वरोजगारी, समृद्धी र विकासमा उपयोग गर्ने नीति लिइनेछ ।

४. व्यवसाय दर्ता र नविकरण:

१. स्थानीय स्तरमा सञ्चालित व्यवसाय गाउँपालिकामा दर्ता तथा नविकरण गरि करको दायरमा ल्याउने, कर सचेतना कार्यक्रम संचालन गरिनेछ ।
२. बजार अनुगमन कार्यलाई नियमित गरि उपभोक्ता हित र स्वास्थ्यको संरक्षणको सुनिश्चिता गरिनेछ ।

५. पर्यटन तर्फ:

१. पचालझरनाको प्रचारप्रसार र पर्यटन प्रवर्धनको लागि संघीय मन्त्रालय, प्रदेश मन्त्रालय, प्रदेश प्रवेशद्वार, जिल्ला प्रवेशद्वार, जिल्ला स्थित कार्यालय, गाउँपालिका प्रवेश बिन्दुमा पचालझरनाको जानकारी सहितको फोटो राख्ने, पोष्टर पम्पलेट निर्माण तथा वितरणको व्यवस्था मिलाइनेछ ।



२. पञ्चालझरना गाउँपालिका क्षेत्रभित्र रहेका पर्यटकीय, धार्मिक सांस्कृतिक महत्वका क्षेत्रको एकिकृत विकास र प्रवर्धनको लागि एकिकृत पञ्चालझरना पर्यटन गुरुयोजना निर्माणको लागि आवश्यक व्यवस्था मिलाइनेछ ।

६. रोजगार (प्रधानमन्त्री रोजगार र मुख्यमन्त्रि रोजगार) तर्फः

१. रोजगार सेवा केन्द्र मार्फत सञ्चालित प्रधानमन्त्री रोजगार कार्यक्रम र आयोजनाको प्रभावकारीता अभिवृद्धि गर्न योजना छनौटमा मापदण्ड पुर्ण पालन गर्नुको साथै आवश्यक ४० प्रतिशत रकम साझेदारीको व्यवस्था गरिनेछ ।
२. मुख्यमन्त्री रोजगार कार्यक्रम अन्तरगत आयोजनाका छनौटको कार्यलाई मापदण्ड अनुरूप बस्तुनिष्ठ बनाउन आवश्यक व्यवस्था गरिनेछ ।
३. रोजगार सेवाकेन्द्र सेवालाई बहुउपयोगी बनाउन आवश्यक व्यवस्था गरिनेछ ।
४. पञ्चालझरना गाउँपालिकाको दिर्घकालिन रोजगार रणनीति तयार गरि सो अनुसार दिर्घकालिन रोजगार कार्यक्रममा जोड दिइनेछ ।
५. सम्पुर्ण श्रमिकको बैङ्क खातालाई पूर्ण रूपमा लागु गर्न पालिका र नागरिकको नाता प्रत्येक श्रमिकको बैङ्क खाता कार्यक्रमलाई अभियानको रूपमा लागु गरिनेछ ।

७. उद्यम विकास तर्फः

१. उद्यम विकास कार्यक्रम अन्तरगत सञ्चालित कार्यक्रम, तालिम र प्रविधि हस्तान्तरण कार्यक्रमलाई पारदर्शि र प्रभावकारी बनाउन आवश्यक व्यवस्था मिलाइनेछ र सो कार्यक्रम मार्फत लिएका तालिम र प्रविधिको उपयोगको अवस्थाको विषयमा स्थलगत अनुगमन



मुल्याकन गरि कार्यक्रमको प्रभावकारीता र साझेदारीको विषयमा आवश्यक निर्णय गरिनेछ ।

२. परम्परागत सिप, प्रविधिको प्रवर्द्धन गर्न राडी, पाखि, लिउ, फेरे लगायतको उत्पादन र बजारीकरणको आवश्यक व्यवस्था गरिनेछ ।
३. उद्यम शाखा मार्फत सिस्नो, अल्लो, तितेपाती, जडीबुटी लगायत बस्तुको उत्पादन, प्रशोधन र प्रवर्द्धन गर्न आवश्यक व्यवस्था मिलाइनेछ ।

द. बहुक्षेत्रिय पोषणतर्फ:

१. बहुक्षेत्रिय पोषण कार्यक्रमलाई पारदर्शि र प्रभावकारी रूपमा सञ्चालनको लागि आवश्यक व्यवस्था मिलाइनेछ र यसका लागी आवश्यक साझेदारि रकमको व्यवस्थापन गरिनेछ ।

घ) सामाजिक विकास:

१. शिक्षा, युवा तथा खेलकुदतर्फ:

१. पचालझरना शैक्षिक रूपान्तरण अभियानलाई प्रभावकारि रूपमा कार्यान्वयन गरि सामुदायिक विद्यालयको शैक्षिक गुणस्तर अभिवृद्धि गरिनेछ र निरन्तर र अर्थपूर्ण अनुगमन कार्यलाई प्रभावकारी रूपमा निरन्तरता दिइनेछ ।
२. शिक्षा र शिक्षण प्रकृत्यामा सुचना प्रविधिको प्रयोगलाई प्रोत्साहित गरिनेछ ।
३. गाउँपालिका अनुदान कोटा तथा नीजि स्रोतबाट शिक्षक नियुक्ति तथा सेवा सुविधाका सम्बन्धमा स्थानीय मापदण्ड तर्जुमाको लागि गाउँपालिका अनुदान शिक्षक कार्यविधि तथा मापदण्ड बनाई लागु गरिनेछ ।
४. नतिजामा आधारित भएर शिक्षालय र शिक्षक दुइटैलाई पुरस्कृत गरिने निति लिइनेछ ।

५. यस गाउँपालिकामा स्थानिय शिक्षा सम्बन्धी ऐन, नियम, निर्देशिकाको समसामयीक परिमार्जन गरि पूर्ण रुपमा कार्यान्वयनको सुनिश्चिता गरिनेछ ।
६. बालबिकास केन्द्रलाई ब्यबस्थीत गर्नका लागि सहयोगि कार्यकर्ताको न्यूनतम योग्यता कायम गरि कक्षा व्यवस्थापनका लागि आवश्यक सिकाई सामाग्री र तालिमको व्यवस्थापन गरिनेछ ।
७. यस गाउँपालिकामा रहेका सामुदायिक विद्यालयहरूलाई विद्यार्थि संख्या ,शिक्षक दरबन्दी ,सञ्चालित कक्षा र भौगोलिक दुरी समेतलाई आधार मानी दरबन्दी मिलान गर्ने,कक्षा घटाउने तथा बढाउने र विद्यालय मर्ज गरिनेछ ।
८. विद्यालय शिक्षाको सुधारमा अभिभावकको भुमिकालाई जिम्मेवार बनाउदै आफ्ना नानिबाबुहरूलाई विद्यालय नपठाउने अविभावकहरूलाई गाउँपालिका र वडा बाट प्रदान गरिने सेवा सुबिधा रोक्का गर्ने निति लिइनेछ ।
९. छात्रवृति र दिवा खाजालाई पारदर्शि र बस्तुनिष्ठ बनाउन EMIS लाई यर्थाथपरक बनाउदै लगिनेछ । दिवा खाजामा स्थानीय उत्पादन र सामाग्रीको उपयोगलाई प्राथमिकता दिदै प्र.अ. बैठकबाट साप्ताहिक खाजा सूची बनाई लागु गरिनेछ र साथै सोको कार्यान्वयन भए नभएको विषयमा गाउँपालिका र गाउँ शिक्षा समितिबाट अनुगमनको व्यवस्था मिलाईनेछ ।
१०. पालिकास्तरमा सञ्चालन हुने परिक्षा कार्यक्रमलाई व्यवस्थित र मर्यादिन बनाउन गाउँ शिक्षा समिति र शिक्षा, युवा तथा खेलकुद शाखालाई जिम्मेवार बनाइनेछ ।



देवराज शाही (अग्नी)
अध्यक्ष

११. नतिजामा आधारित भइ प्रत्येक वर्ष एउटा विद्यालयलाई उत्कृष्ट विद्यालय र एउटा विद्यालयलाई तत्काल सुधार गर्नु पूर्ण विद्यालयको रूपमा घोषणा गरिनेछ ।
१२. गाउँपालिका स्तरमा उच्च शिक्षा अध्ययनका लागी एक बहुमुखी क्याम्पस स्थापनामा आवश्यक जग्गा पहिचान र प्राप्तीको कार्य अगाडी बढाइनेछ ।
१३. हरेक विद्यालयलाई प्रविधियुक्त (आईसिटी) बनाउदै र ईन्टरनेट पहुँच विस्तारको लागि आवश्यक व्यवस्था गरीनेछ ।
१४. माध्यमिक तहमा अध्ययनरत विद्यार्थीहरूमा पचालझरना स्थित विभिन्न क्षेत्रमा कार्यरत कर्मचारीहरूको ज्ञान सिप आदान प्रदान गर्ने कार्यलाई सुरुवात र प्रवर्द्धन गरिनेछ ।
१५. स्थानीय उत्पादनलाई सरकारी सेवामा भित्र्याउन लोक सेवा तयारी कक्षा सञ्चालनको लागि आवश्यक व्यवस्था गरिनेछ ।
१६. विद्यालय शिक्षालाई शैद्धान्तिक मात्र नभई व्यवहारिक, जीवनउपयोगी, सिपयुक्त, व्यवसायिक बनाउन प्राविधिकधार सञ्चालनमा रहेका विद्यालयमा सिक्दै कमाउदै कार्यक्रम प्रभावकारी रूपमा सञ्चालनमा ल्याइनेछ ।
१७. राष्ट्रपति रनिङ्ग सिल्ड लगायत सवैखाले खेलकुद क्रियाकलापका लागि शिक्षा युवा तथा खेलकुद शाखालाई जिम्मेवार बनाइनेछ र विद्यालयमा नियमित रूपमा खेलकुद क्रियाकलाप संचालन हुने व्यवस्थाको लागि सहजिकरण गरिनेछ ।

२. स्वास्थ्य तथा सरसफाई:


१. पचालझरनामै गुणस्तरिय स्वास्थ्य सेवालाई सुनिश्चित गर्न पचालझरना आधारभुत अस्पताल निर्माणको लागि पहल गरिनेछ ।



२. रामनाकोट स्वास्थ्य चौकीबाट प्रदान गर्दै आएको विशेषज्ञ चिकित्सक सेवालार्इ थप प्रभावकारी बनाउने विषयमा आवश्यक कार्य गरिनेछ ।
३. रामनाकोट स्वास्थ्य चौकीबाट प्रदान गर्दै आएको आर्युवेदिक सेवालार्इ थप व्यवस्थित गर्नुको साथै विशिष्टिकृत सेवाको रूपमा विकास गरि प्राकृतिक चिकित्सा पद्धतीको उपयोगमा जोड दिइनेछ ।
४. ल्यावसेवा लार्इ प्रभावकारी बनाउन दक्ष जनशक्ति व्यवस्थापन र आधुनिक प्रविधियुक्त ल्याब स्थापनको लागि आवश्यक व्यवस्था गरिनेछ ।
५. स्वास्थ्य कर्मी तथा स्वास्थ्य कर्मचारीको क्षमता विकासको लागि संघ, प्रदेशबाट हुने तालिम बाहेक पालिकाको तर्फबाट पनि आवश्यक तालिम व्यवस्था मिलाईनेछ ।
६. पालिका स्थीत आधारभूत स्वास्थ्य सेवा केन्द्रलार्इ व्यवस्थीत गराउने र सुविधासम्पन्न गराउने विषयमा आवश्यक व्यवस्था मिलाइनेछ ।
७. तोकिए बमोजिम नियमित रूपमा स्वास्थ्य चेकजाँज गराउने, स्वास्थ्य संस्थामा सुत्केरी हुने आमाहरुलार्इ प्रोत्साहन गर्न माइतीको नासो कार्यक्रमलार्इ निरन्तरता दिइनेछ र स्वास्थ्य संस्था बाहिर हुने सुत्केरीलार्इ रोक्न मेरो आमालार्इ निम्तो कार्यक्रम लागु गरिनेछ ।
८. जेष्ठनागरिक तथा विपन्न नागरिकको लागि निशुल्क औषधी उपचारको आवश्यक व्यवस्था गरिनेछ ।
९. महिला स्वास्थ्य स्वयम सेविका प्रोत्साहन कार्यक्रमलार्इ निरन्तरता दिइनेछ ।
१०. जेष्ठ नागरिक / अतिअशक्त अपाङ्गता भएका व्यक्तिहरुका लागि वडागत रूपमा घुम्ती स्वास्थ्य सेवाको संचालन गरिनेछ ।



११. कर्णाली स्वास्थ्य विज्ञान प्रतिष्ठान, कर्णाली प्रदेश अस्पताल, र जिल्ला अस्पतालसंग समन्वय र सहकार्यमा पालिकास्तरीय एकिकृत स्वास्थ्य शिविर सञ्चालनको लागि आवश्यक पहल गरिनेछ ।



३. महिला, बालबालिका तथा जेष्ठ नागरिक इकाई:

१. महिला, दलित, अपाङ्गता भएका व्यक्तिहरु, बालबालिका, एकल महिला, गरिब तथा विपन्न नागरिकको लागि लक्षित वर्ग लक्षित कार्यक्रममा अभिवृद्धि गरिनेछ ।
२. पर सर्ने होइन अब घर सर्ने हो, महिला हिंसा, घरेलु हिंसा, छाउपडी कुप्रथा, जातीय विभेद लगायतका विभेदजन्य क्रियाकलाप न्यूनीकरणका लागि सरोकारवालासंग अन्तरक्रिया तथा अभियानको रूपमा कार्य अगाडी बढाइनेछ ।
३. दलित तथा पिछडीएको समुदायको शिक्षा, स्वास्थ्य र नागरिक चेतनाको अवस्था सुधारको लागि आवश्यक व्यवस्था गरिनेछ ।
४. लक्षित वर्गलाई सिप विकास, रोजगारी श्रृजना र आयआर्जनमा अभिवृद्धि गर्ने नीति लिइनेछ ।
५. अपाङ्गता भएका व्यक्तिहरुलाई जीवनयापनमा सहजीकरण गर्न सहायता सामाग्री वितरण व्यवस्था मिलाइनेछ ।
६. जेष्ठ नागरिकहरुको ज्ञान सीप र अनुभवलाई उपयोग गर्न अन्तरपुस्ता सीप हस्तान्तरण छलफल, र जेष्ठ नागरिक सम्मान कार्यक्रम सञ्चालन गरिनेछ ।
७. बिद्यालय उमेरका बालबालिकामा प्रजनन स्वास्थ्य सम्बन्धी शिक्षा, मर्यादित महिनावारी, बाल यौन शोषण लगाएत विषयमा सचेतना अभिवृद्धिको गर्ने नीति अवलम्बन गरिनेछ ।

८. मेलापातमा होइन पढ्न देउ बिवाह होइन बढ्न देउ, बालबिवाह र बहुविवाह न्यूनिकरण सम्बन्धि सचेतनामुलक कार्यक्रम सञ्चालन गरिनेछ ।

९. द्वन्द पिडित बाल श्रमिक, बेचबिखनमा परेका, अभिभावक गुमाएका र जोखिममा परेका बालबालिकाहरुको तथ्याङ्क संकलन गरि उनीहरुको संरक्षण गरिनेछ ।

१०. लैङ्गिक समानता तथा सामाजिक समावेशिकरण सम्बन्धी नीति निर्माण गरि कार्यान्वयन गरिनेछ ।

११. आमा समुह, युवा क्लव र बाल क्लवको सहयोगमा पालिका क्षेत्रमा मदिरा र सुतिजन्य पदार्थको विक्रिवितरण गर्ने कार्यलाई नियमन गर्ने व्यवस्था मिलाईनेछ । मदिरा तथा लागुऔषधजन्य दुर्व्यसनीमा फसेका व्यक्तिहरुको पुनस्थापनाको लागि आवश्यक व्यवस्था मालाइनेछ ।

१२. महिला, बालबालिका तथा ज्येष्ठ नागरिक इकाईलाई लक्षित वर्ग विशेष सम्पर्क केन्द्रको रुपमा विकास गरिनेछ ।

१३. सुरक्षित महिनावारी हाम्रो जिम्मेवारी कार्यक्रम अन्तरगत सेनिटरी प्याड निर्माणको सम्भाव्यता अध्ययन गरि कार्यान्वयनको व्यवस्था मिलाइनेछ ।

१४. द्वन्द पिडित गम्भिर घाइते अपाङ्ग तथा आर्थिक अवस्था कमजोर भएका नागरिकको उपचारको लागि आर्थिक सहायता लगायत आवश्यक व्यवस्था गरिनेछ ।

४. सामाजिक सुरक्षा तथा पञ्जिकरण शाखा:

१. समयमै सामाजिक सुरक्षा भत्ता पाउने अवस्थाको सुनिश्चितताको लागि आवश्यक व्यवस्था मिलाईनेछ ।

२. घटना दर्ता कार्यलाई व्यवस्थित बनाउन जनप्रतिनिधि र स्थानीय पञ्जिकाधिकारीको क्षमता अभिवृद्धी तथा अभिमुखिकरण कार्य गरिनेछ ।

३. वडाको घटनादर्ता र सामाजिक सुरक्षा अभिलेखलाई व्यवस्थित गर्न स्थानीय पञ्जिकाधिकारीलाई सहायताको लागि एमआईस अपरेटर र फिल्ड सहायकको भूमिकालाई प्रभावकारी बनाइनेछ ।



ड) वन, वातावरण तथा विपद् व्यवस्थापन:

१. वन तथा वातावरण:

१. वन क्षेत्रको वृद्धि गर्न र वन संरक्षणको लागि वृक्षारोपणको कार्यलाई निरन्तरता दिनुको साथै सामुदायिक वन समितिका पदाधिकारीहरु संग आवश्यक सहकार्य गर्ने नीति लिइनेछ ।
२. वर्षेनि हुने डढेलोको कारण हुने विनासलाई रोक्न प्रत्येक वडामा कुल सुधार कार्यक्रम संचालन गरिनेछ ।
३. नदीजन्य पदार्थको उत्खनन र उपयोग गर्नु पूर्व प्रारम्भिक वातावरणीय प्रभाव मुल्याङ्कन गर्ने कार्यलाई अनिवार्य गरिनेछ ।
४. हरित पडेक्षा अभियानलाई प्रभावकारि बनाइ गाउँपालिकाको केन्द्रमा पिपल तथा चिउरा रोपण कार्यलाई तिब्रता दिइनेछ र प्रत्येक विद्यालय, वडा कार्यालय, स्वास्थ्य चौकिमा अनिवार्य रूपमा २ पिपल रोप्ने कार्य गरिनेछ र हरेक संरचना
५. टिमु खेतीको सम्भाव्यता अध्ययन गरि टिमु खेतीलाई व्यवसायीक रूपमा अगाडी बढाउने व्यवस्था मिलाइनेछ ।

२. विपद् व्यवस्थापन:

१. विपदको नक्साङ्कन गर्ने, विपद प्रतिकार्य योजना निर्माण, विपद पूर्व तयारी योजना निर्माण र विपद कार्यदलको गठन गरिनेछ ।
२. विपद व्यवस्थापनको लागि विपद उद्धार सामग्री, राहत सामग्री खरिद तथा वितरण र पुन स्थापना कार्यलाई व्यवस्थित र प्रभावकारी बनाइनेछ ।


देवराज शाही (अग्नी)
अध्यक्ष

३. भूसंरक्षण र पहिरो नियन्त्रणको लागि वृक्षारोपण र तटबन्धन निर्माण कार्यलाई प्राथमिकता दिइनेछ ।
४. विपद व्यवस्थापनको लागि विपद व्यवस्थापन कोषको व्यवस्था गरिनेछ ।

च) विधायन

१. कानून निर्माणतर्फ:

१. गाउँपालिकाका लागी आवश्यक पर्ने कानूनहरू निर्माण कार्यलाई उच्च प्राथमिकतामा राखिनेछ ।
२. कानून निर्माण सम्बन्धमा जनप्रतिनिधि तथा कर्मचारीहरूको क्षमता अभिवृद्धि लागी आवश्यक तालिम सञ्चालन गरिने छ ।
३. हालसम्म निर्माण गरिएका कानूनहरूलाई भौतिक र डिजिटल रूपमा अभिलेखिकरणको व्यवस्था गरिनेछ ।

२. न्यायिक समिति:

१. न्यायिक समितिका काम कारवाहीलाई प्रभावकारी बनाउन वडास्तर र गाउँपालिकास्तरमा मेलमिलाप केन्द्रहरूलाई सबल एवं सक्षम बनाइनेछ ।
२. न्यायिक समितिका पदाधिकारी तथा सदस्यहरूका लागी क्षमता अभिवृद्धि गर्न आवश्यक तालिमको व्यवस्था गरिने छ ।
३. न्यायिक समितिका कार्यहरूलाई थप प्रभावकारी बनाउन न्यायिक इजलासको व्यवस्थापन गरिनेछ ।

छ) विविध

१. उपभोक्ता समितितर्फ:

१. उपभोक्ता समितिबाट हुने काम कारवाहीलाई चुस्त दुरुस्त, मितव्ययी, पारदर्शिता तथा गुणस्तरीय बनाउन आवश्यक व्यवस्था गरिने छ ।



२. उपभोक्ता समितिबाट हुने कामकारवाहीलाई पारदर्शिता, यथार्थपरक एवम सहभागितामुलक बनाइने छ।
३. १८ वर्ष — ६० वर्षसम्मका नागरिकको एक व्यक्ति एक बैक खाता कार्यक्रमलाई अभियानको रूपमा लागु गरि हरेक आर्थिक कारोवारलाई एकाउण्ट पेयी बनाइनेछ । उपभोक्ता समितिको नाममा हुने भुक्तानीलाई निरुत्साहित गर्दै कामदारको खातामा र पार्टी भुक्तानीको परिपाटीलाई जोड दिइनेछ ।
४. टोल विकास संस्था गठन गरि उपभोक्ता समितिलाई व्यवस्थित गरिनेछ । टोल विकास संस्था गठनलाई सर्वपक्षिय र समावेशी बनाउने व्यवस्था गरिनेछ ।
५. उपभोक्ता समिति र टोल विकास संस्थाको क्षमता अभिवृद्धीको लागि आवश्यक व्यवस्था मिलाइनेछ ।
६. उपभोक्ताबाट गठित अनुगमन समितिलाई जिम्मेवार बनाउनुको साथै, उपभोक्ता समिति गठन तथा परिचालन सम्बन्धी कार्यविधिको पूर्ण कार्यान्वयनको व्यवस्था मिलाइनेछ ।

२. संघसंस्था साझेदारीतर्फ:

१. सिमित स्रोत साधन र असिमित आवश्यकता परिपुर्ति गर्न गाउँपालिका एकलैले सम्भव नहुने र हाल गाउँपालिका क्षेत्रमा कामकाज गर्ने संघसंस्था क्रियाशिल नरहेको अवस्थामा त्यस्ता साझेदार निकायसंग आवश्यक समन्वय र सहकार्य गरि अगाडी बढ्ने नीति लिइने छ ।
२. शिक्षा, स्वास्थ्य, सडक पूर्वाधार, खानेपानी तथा सरसफारई, सिचाई, विद्युत, आयआर्जन (कृषि तथा पशुपालन र उद्यम), रोजगारी, पोषण, सामाजिक र सांस्कृतिक विसंगति र विकृती निवारण, लक्षित वर्ग सशक्तिकरण र सबलीकरण क्षेत्रमा कामकाज गर्ने संघसंस्थासंग



देवराज शाही (अग्नी)
अध्यक्ष

साझेदारीमा कामकाज गर्ने गरि आवश्यक स्रोत व्यवस्थापन गरिनेछ ।

३. निर्माण व्यवसायतर्फ:

१. गाउँपालिकाबाट निर्माण हुने निर्माण कार्यमा निर्माण व्यवसायीको समान पहुँचको सुनिश्चितता गरी सार्वजनिक निर्माण कार्यलाई चुस्त दुरुस्त, पारदर्शी एवम गुणस्तरिय बनाउन आवश्यक व्यवस्था गरिनेछ ।
२. निर्माण व्यवसायीको दर्ता नविकरण एवम क्षमता अभिवृद्धि कार्यक्रम सञ्चालन गरिनेछ ।

४. अन्य व्यवसायीतर्फ:

१. पालिका क्षेत्रमा सञ्चालनमा रहेका सम्पूर्ण व्यवसायलाई करको दायरा ल्याईनेछ । साथै करदातामा करदाता शिक्षा र कर सचेतना अभिवृद्धी गर्दै स्वेच्छिक रूपमा कर तिर्ने वातावरण सिर्जना गरिनेछ ।
२. गाउँपालिकाबाट हुने खरिद तथा निर्माण कार्यमा स्थानीय मापदण्ड पुगेका व्यवसायी र फर्मलाई प्राथमिकता दिने व्यवस्था मिलाईनेछ ।

५. समन्वय र सहकार्य:

१. गाउँपालिकाको बिकास र समृद्धीका लागि स्थानीय बुद्धिजिबी, समाजसेवी, बिषय बिज्ञ, देश तथा विदेशमा बसोबास गरिरहेका पचालझरना बासि आमाबुवा, दाजुभाई तथा दिदीबहिनीसंग समन्वय र सहकारी गर्दै अगाडी बढ्ने नीति लिइनेछ ।
२. गाउँपालिका समग्र विकास समृद्धी न्यून स्रोत साधनको कारण पालिकाको एकल प्रयासबाट सम्भवन नहुने हुदाँ संघ, प्रदेशसंग समन्वय, सहकार्य र सुमधुर सम्बन्ध विकास गरि विकासमा हातेमालो गर्दै जाने नीति अवलम्बन गरिनेछ । साथै प्रदेश र संघीय कार्यलयबाट पालिकास्तरमा सञ्चालन हुने आयोजनाको गुणस्तरियता र



प्रभावकारीता अभिवृद्धी गर्न समन्वयको लागि आवश्यक पहल गरिनेछ



६. योजना व्यवस्थापन:

१. सिमित स्रोतसाधन, न्यून स्थानीय आय, असिमित आवश्यकता, भौगोलिक जटिलताको कारण योजना व्यवस्थापनलाई योजना बैङ्क निर्माण, प्राथमिकिकरण, स्रोतको दायित्व बाँडफाँड गरि योजनाबद्ध रूपमा आयोजना कार्यन्वयन तथा व्यवस्थापन गर्दै जाने नीति लिइनेछ ।
२. खरिद योजना निर्माण गरि योजनाको प्रकृति र कार्यन्वयनको अवस्था विश्लेषण गरि आयोजना कार्यन्वयन गरिनेछ ।
३. संघीय समपुरक, विशेष, सशर्त पुँजीगत आयोजना, प्रदेश समपुरक, विशेष, सशर्त पुँजीगत आयोजना माग तथा पेश गर्नु पूर्व विस्तृत परियोजना रिपोर्ट र वातावरणिय प्रभाव मूल्याङ्कन अनिवार्य हुने हुदाँ योजना बैकमा रहेर प्राथमिकताको आधारमा डिपिआर र इआइए गर्ने कार्यलाई अगाडी बढाइनेछ ।
४. निर्माण व्यवसायी तथा फर्मका सञ्चालक, उपभोक्ता समितिका पदाधिकारीहरु, सिकर्मी डकर्मीको सिप तथा क्षमता अभिकृद्धी गरिनेछ ।

७. शान्ति सुरक्षा:

१. नागरिकको जीउधन रक्षा र पालिकास्तरमा शान्ती सुरक्षा कायम गर्न पालिका स्थीत इलाका प्रहरी प्रशासनसंग समन्वय र सहकार्य गरिनेछ ।
२. स्थानीयस्तरमा उपलब्ध ढुङ्गा, गिटी र बालुवाजन्य प्राकृतिक स्रोत उत्खनन् रोकथाम, नियन्त्रण र नियमन गर्न, सार्वजनिक जग्गा तथा सडक क्षेत्र अतिक्रमण रोकथाम गर्न, बजार अनुगमनलाई प्रभावकारी


देवराज शाही (अग्नी)
अध्यक्ष

बनाउन, पालिकाको प्रशासनिक भवन सुरक्षा व्यवस्था गर्न स्थानीय प्रहरी प्रशासनसंग समन्वय र सहकार्य गरिनेछ ।

द. सञ्चार तथा सुचना प्रविधि:

१. रेडियो, पत्रपत्रिका, अनलाईन, विज्ञापन एजेन्सीसंग आवश्यक मापदण्ड तयार गरि कार्यसम्पादन सम्झौता गरि सुचना र सन्देश प्रसारण तथा प्रचारप्रचार र विज्ञापन कार्यलाई व्यवस्थित र पारदर्शी बनाइनेछ ।
२. गाउँपालिकाबाट प्रदान गर्ने सेवाहरूलाई सुचना प्रविधिमैत्री बनाउदै सेवा प्रवाहलाई सहज, सरल र नागरिकमैत्री बनाइनेछ ।
३. पञ्चालझरना गाउँपालिकालाई सुचना प्रविधिमैत्री बनाउदै डिजिटल पञ्चालझरना निर्माणलाई अभियानको रूपमा लागु गरिनेछ ।
४. टेलिफोन, इन्टरनेट सुविधा नपुगेका वडा तथा क्षेत्रमा तत्काल टेलिफोन तथा इन्टरनेट सेवा विस्तारको लागि आवश्यक व्यवस्था मिलाइनेछ ।

९. अनुगमन तथा मुल्याङ्कन

१. आयोजनाको अनुगमन मुल्याङ्कनलाई व्यवस्थित र चुस्तदुरुस्त बनाउन ५ लाखसम्मका आयोजना वडास्तरिय अनुगमन तथा मुल्याङ्कन समितिबाट र अन्य आयोजना पालिकास्तरिय अनुगमन तथा मुल्याङ्कन समितिबाट अनुगमन तथा मुल्याङ्कन व्यवस्था मिलाइनेछ ।
२. पालिकास्तरिय अनुगमन तथा मुल्याङ्कन समितिलाई स्रोतसाधन सम्पन्न बनाई अनुगमन र मुल्याङ्कनलाई प्रभावकारी बनाइनेछ ।
३. पञ्चालझरना गाउँपालिका स्थित नून वितरण केन्द्रलाई स्थायी रूपमा सञ्चालनको लागि आवश्यक भौतिक तथा अन्य व्यवस्था मिलाईनुका साथै खाद्य डिपो संचालनको लागि आवश्यक पहल गरिनेछ ।

अन्त्यमा, १३ औँ गाउँसभामा नीति तथा कार्यक्रम पेश गर्दै गर्दा समृद्ध पञ्चालझरना निर्माणका खातिर हामिसंग सहकार्य गर्नुहुने राजनितिक दलका

महानुभावहरु, पुर्व जनप्रतिनिधिज्यूहरु, सहयोगी साझेदार संघसंस्था, कर्मचारी परिवार, पत्रकार तथा मिडियाकर्मी साथिहरु, सुरक्षाकर्मी, बुद्धीजीवी, समाजसेवी, युवा, उद्यमी व्यवसायी, मजदुर, किसान लगायत पचालझरनाबासी आमाबुवा, दाजुभाई, दिदिबहिनी, सरोकारवाला सबैमा हार्दिक आभार प्रकट गर्दै आगामी दिनमा पनी रचनात्मक सहयोगको अपेक्षा सहित हार्दिक धन्यवाद ज्ञापन गर्न चाहन्छु ।

धन्यवाद ।

देवराज शाही

अध्यक्ष

२०८१ असार ०९



देवराज शाही (अग्नी)
अध्यक्ष

